

---

İyul ayının 22-də elm və təhsil naziri Emin Əmrullayev Elm və Təhsil Nazirliyi, eləcə də nazirliyin müxtəlif strukturlarında əmək fəaliyyətinə başlayan 9 "Maarifçi" proqramının məzunları ilə görüşüb.

Emin Əmrullayev işə qəbul olunan proqram məzunlarını təbrik edib və onlara peşəkar fəaliyyətlərində uğurlar arzulayıb. Nazir təcrübə müddətində öyrəndikləri bilik və bacarıqların onların karyera hədəflərində mühüm rol oynayacağını bildirib.

Daha sonra elm və təhsil naziri peşəkar iş həyatının realıqları, müasir əmək bazarının rəqabətqabiliyyətliliyi barədə danışib, gənclərə gələcək fəaliyyətlərinin səmərəli təşkili ilə bağlı tövsiyələrini verib.

Sonda isə əmək fəaliyyətinə başlayan 9 "Maarifçi" ilə bağlı təqdimat nümayiş olunub.

Qeyd edək ki, Elm və Təhsil Nazirliyi, eləcə də qurumlarında təcrübə imkanları yaradan və 3 a3 ay davam edən "Maarifçi" proqramını 24 nəfər müvəffəqiyyətlə bitirib. Proqramın təşkilində məqsəd elm və təhsil sahəsində insan resurslarının formalaşdırılması, praktiki fəaliyyətlə tələbə və məzunların sahəvi bilik, bacarıqlarının artırılması, onların təhsil sahəsində müasir yanaşmaları öyrənmələri, həmçinin si təhsil islahatlarının həyata keçirilməsi prosesinə dəstək göstərmək olub.